


**SENIOR CERTIFICATE EXAMINATION
SENIORSERTIFIKAAT-EKSAMEN**



**OCTOBER / NOVEMBER
OKTOBER / NOVEMBER**

2004

**SISWATI LULWIMI LWEKUCALA
LIZINGA LELIPHAKEME**

Liphepha Lesitsatfu

HG

113-1/3

7 pages

siSWATI FIRST LANGUAGE HG: Paper 3



**COPYRIGHT RESERVED / KOPIEREG VOORBEHOU
APPROVED BY UMALUSI / GOEDGEKEUR DEUR UMALUSI**



LITIKO LEMFUNDVO LASEGAUTENG
KUHLOLWA KWEBANGA LESHUMI NAMBILI

SISWATI LULWIMI LWEKUCALA
LIZINGA LELIPHAKEME
(Liphepha Lesitsatfu)

SIKHATSI: 2½ emahora

EMAMAKI: 120

CAPHELA:

- Leliphepha linetigaba letintsatfu A, B na-C.
 - Bhala ngesandla lesifundzekako.
 - Hlonipha imiyalo lonikwe yona kuleso naleso sigaba.
-
-

SIGABA A

UMBUTO 1

Khetsa sihloko sibe SINYE kuleti ubhale kugcwale emakhasi LAMABILI.

- 1.1 Intfombi kufanele igcine buntfombi bayo kunekutsi itsi iyintfombi ngenca yekusebentisa tivikelintalo.
- 1.2 Kulilungelo lemuntfu lomsikati kutsi atsatsse sincumo ngemntfwana lamtfwele. Emakholwa ayasigceka lesincumo sekukhokhwa kwetisu. Wena utsini?
- 1.3 Imfundvo isikhali sanamuhla nakusasa.
- 1.4 Inhlekelele yetekisi lengingeke ngayikhohlwa.
- 1.5 Ngabe bomake kufanele yini banikwe tikhundla letisetulu eMapalamende.

EMAMAKI ESIGABA A: [40]

SIGABA B

UMBUTO 2

Khetsa incwadzi ibe YINYE kuleti letimbili ubhale kugcwale LIKHASI NENCENYE.

- 2.1 Bewuphetfwe sisu lesimatima evikini lelindlulile utsite nawuya kadokodela wabona kutsi kuncono akutsatse ingati kute iyohlolwa. Utsite uyohlola imiphumela yaloko kugula kwakho, dokodela waktjela kutsi usuneligciwane lesandvulelangculazi. Bhalela babe nobe make wakho longekho ekhaya **incwadzi** kwamanje umatise ngaleninga.

- 2.2 Bhalela Sodolobha wakuleyo ndzawo lohlala kuyo **incwadzi yemtsetfo** ukhonone ngekunyuka kwelizinga lekucishelwa gezi nibe nikhokhile tindleko. Ubeke netincomo letingawucedza lomkhuba lomubi kangaka. $1 \times 20 = (20)$

UMBUTO 3

Khetsa sihloko sibe SINYE kuleti letintsatfu ubhale kugcwale LIKHASI NENCENYE.

- 3.1 Wena utfunyelwe nguNdvunankhulu walapho eGauteng kutsi uye eMelika niywufundziswa kwelapha kwesifo se-T.B. kanye nengculazi. Sikhatsi senu sekufundziswa sesiphelile. Lungisa **inkhulumo** lotawufika uyETFulele Ndvunankhulu ngaloluhambo lwakho lwemaviki lamabili naloko lokufundze eMelika.
- 3.2 Esikoleni lofundza kuso kunenkinga lenkhulu yekutsi thishelanhloko ucoshe bantwana labangakakhokhi tindleko tesikolo. Emalunga eLRC agcine akubona kufanele kutsi abite umhlangano losipesheli webafundzi besikolo senu kutewubonisana ngaleninga. Bhala **emaminithi** alomhlangano lowabanjwa.
- 3.3 Ungulomunye wetakhamuti taseSoweto lapho benibambe khona umhlangano wemukhalatela kudlwengulwa kwebantwana elokishini lenu. Bhalela sitheshi semaphoyisa **indzabambiko / imemorandamu** uwatjele ngemaphuzu lekukhulunye ngawo nangetincomo letibekwe takhamuti. $1 \times 20 = (20)$

UMBUTO 4

Khetsa sibe SINYE sihloko kuleti letimbili ubhale kugcwale likhasi LINYE.

- 4.1 Ake **utsengise** makhalekhukhwini ngendlela lephambili lengenta ngisho salukati lesingaboni sifise kutomtsenga.
- 4.2 Litiko Lakasayensi likhiphe simemetelo kubo bonkhe bantwana labaphumelele kahle futsi babe nesifiso sekuyofundzela budokotela eCuba kutsi abasite batfumele emaCV abo kulelitiko. Wena-ke ube ngulomunye lonesifiso sekufundzela lomsebenti lobaluleke kangaka. Bhala-ke **iCV** yakho letawuveta yonkhe imininingwane ngawe. $1 \times 10 = (10)$

EMAMAKI ESIGABA B: [50]

SIGABA C

**UMBUZO 5
TEMZABU**

Khetsa MUNYE umbuto kulena lemine lelandzelako kulesigaba

SEKUHLWILE – G. MALINDZISA

5.1 Phendvula lemibuto lelandzelako.

5.1.1 Bhala imisebenti yetinanatelo ibe MITSATFU. (3)

5.1.2 Tibaluleke ngani tinganekwane? (3)

5.1.3 Shano kutsi lokulandzelako KUSISHO nobe KUSAGA. Sekela.

(a) Imbita iviwa ngumpheki. (2)

(b) Washaya ngendvuku phansi. (2)

5.1.4 Letibongo letilandzelako tinanatelwa kutsiweni?

(a) Mhlanga. (1)

(b) Malindzisa. (1)

5.1.5 Fundza nasi silandzelo bese uphendvula imibuto lelandzelako:

Yase itsi iMphungutja
Maye buhle beligwababa
Lobunjenga yayaya;
Lahleka ligwababa;
Lawa liphalishi,
Yalitsats ' iMphungutja
Kwaba ngiko kuphela kweLigwababa

(a) Veta bunkondlo lobukhona kulemigca:

Lobunjenga yayaya . (3)

Lahleka ligwababa. (3)

5.1.6 Bhala ngemvelaphi yanati taga:

(a) Buyaluyalu kuhlafuna kwentjwebe. (3)

(b) Wakhahlelwa yimbongolo esifubeni. (3)

5.1.7 Ngabe bunganekwane buvela nakwentenjani kunati tinganekwane?

(a) Chakijane naMphungutja. (3)

(b) Umntfwanenkhosi nesicoco. (3)

NOME

[30]

5.2 Phendvula lemibuto lelandzelako:

5.2.1 Coca kabanti ngetinkinga letitfolakala kunati tinganekwane letilandzelako nangendlela umbhali lativete ngayo.

- (a) Khala Mdumbadumbane wami sive tindzaba. (5)
- (b) Umntfwanenkhozi nesicoco. (5)

5.2.2 Coca kabanti ngemvelaphi yanati taga:

- (a) Sibambe lentfulo. (10)
- (b) Sitake sibone ematolo kwehlula lilanga. (5)
- (c) Kuboshweinja nemtsakatsi. (5)

[30]

NOME

UMBUTO 6

LAPHA NALAPHO – J.J.NCONGWANE

6.1 Fundza nasi sicashunwa sendzaba bese uphendvula imibuto letawulandzela:

“Uyati lamuhla ngiva ngishaywa luvalo mntfwaneketfu, utsi angeke afike nje Mavuso?” Kubuta Macatsa Lusenga lishende laLaMasuku.

“Hhayi ungesabi mntfwaneketfu, Mavuso wehlulwa ngemabele. Yindvodza nje ngobe naku ugcoke libhuluko. Nome angefika nyalo utawufika afile kudzakwa ...”

“Hhayi kantsi kungenteka efike?” kubuta Macatsa ngekwetfuka.

“Hhayi ngeke asefika. Akakavamisi kufika sekushaye insimbi yelishumi nome ngabe angadzakwa kangakanani,” kusho laMasuku.

“Hhayi kuncono-ke kodvwa umuntfu lonatsa tjwala akasuye umuntfu wekwetsenjwa ...” Kutsite angakalimitilelo, kwevakala kunconcotsa emnyango: “Vula LaMasuku sengifikile mine Mbolwane! Vula bo!” Kumemeta Mbolwane ngelivi lelivakalako kutsi sewutidlele lomdzala.

“Uyabona-ke LaMasuku!” Kusho Macatsa eca lamadze emagonso atsatsa timphahla takhe bekakadze atigace etikwesitulo.

“Hhayi ngena ngephasi kwembhedze,” kusho LaMasuku ngekuhleba.

“Utsini? Ngingene ngephasi kwembhedze? Hhayi ngeke ngikhone. Vula lifasitela wena ngiphume ngibaleke.”

“Emafasitela onkhe alpha ekhaya afakwe tinsimbi tekuvimbela labagecekeza tindlu, ngeke ukhone kuphuma ngalo. Nangale ekhishini ngeke ukhone kuya khona ngobe kulele umntfwana, utakubuta kutsi ufunani ngalapho,” kusho LaMasuku.

- 6.1.1 Kukhona labatsi LaMasuku naMacatsa bakhuluma ngaMbolwane nje, abevele sekeme emnyango? Shano bufakazi baloku. (2)
- 6.1.2 Labanye batsi LaMasuku ungena kulesilingo lesingaka ngobe bekunensweleko emtini wakhe. Sekela. (2)

- 6.1.3 Laba yini ngekubona kwakho **likhambi** laleyo nsweleko? (2)
- 6.1.4 Veta emaphuzu abe MABILI labonisa kutsi lenkhukhu beyiwusola lommbila. (2)
- 6.1.5 Ngabe kuliciniso kangakanani kutsi Mavuso abeyindvodza ngobe abegcoka libhuluko? (2)
- 6.1.6 Mdvonseni utfolakala kuphi kulenzaba? Sekela. (3)

“Hhayi, angingene etingutjeni ngilale nkhosikati kodvwa ngitsi nangabe kukhona siwewe sendvodza lesichela kufika lapha nangingekho, ngicinisile impela LaMasuku, ngulelo langa lapho utangibona kahle khona kutsi nginguMavuso lonjani mine! Ngifisa nje shengatsi ngingambamba asesegenukile lapha embhedzeni wami. Impela inyanisi ngingamfaka sikhali lapha esiswini ngimhlanganise nembhedze. Nawe futsi ngicedze ngikufake imvubu ngikukhombela indlela leya kini kaMakepisi! Angifuni mine kwentiwa silima ngibukile,” kusho Mavuso ahlubula angena etingutjeni alala.

“Kantsi-ke-cha babe mine angikwenti loko. Ekhaya kitsi bangifundzisa kahle,” kusho LaMasuku aticinisa.

Hhayi-ke naye LaMasuku wangena etingutjeni walala. Ulala nje ingcondvo yakhe iyagijima.

“Zhim, zhim! Shayisa mine,” kusho Sibhuluja asikita Macatsa ngemoto yakhe yekudlala.

“Piphi! Shayisa mine,” kusho Sibhuluja solo amsikita ngayo. Macatsa wamangala nje kutsi sewutawutsini ngobe Mavuso nemkakhe besebavukile intfo nje kutsi bebasengakaphumi etingutjeni. Wacuba ngephasi kwembhedze asakhokhe emehlo angaka timbokodvo.

“Nginyanilungisa ngalesandvo ngobe nginyanibona kutsi anikalungi. Letigwegwe tenu tifuna sandvo,” kusho Mavuso asifaka kuMacatsa sandvo aphindze asifake nakuLaMasuku. Bomakhelwane babatse bayamemeta ngaphandle, hhawu nani kuvula umnyango Mavuso. Kwatsi ngelikadze asatenelisile, wakhipha tikhiya esikhwameni selibhuluko lakhe wavula umnyango. Usavula nani pho ngobe sekute bantfu sewubabulele ngesandvo?

“Kudzala ngimtjela lomfati kutsi liyeta lelisilima,” kusho Mavuso agibela ngemuva evenini yemaphoyisa.

- 6.1.7 Umbhali uvete emafasitelo asendlini yakaMavuso anetinsimbi tekuvimbela labagcekezako. Ngabe ukwenteleni loko? Chaza. (3)
- 6.1.8 Lamavi aLaMasuku ngabe **aliciniso** nobe **aliphutsa** nakatsi: “Kantsi cha babe angikwenti loko .Ekhaya kitsi ngafundziswa”. Usho ngani? (3)
- 6.1.9 Bahlatiyi balenzaba batsi Macatsa abelidlabha ekwenteni tintfo .Veta emaphuzu abe MATSATFU lafakazela loku. (3)

- 6.1.10 Sibhuluja ubaluleke ngani kulenzaba? (3)
- 6.1.11 Sitfolo muphi umlayeto kulenzaba? (2)
- 6.1.12 Kukhona labatsi Mbolwane abefanele kuncunywa intsamo ngalesento sakhe lesibi kangaka. Asuchazachaze. (3)
- [30]**

NOME

6.2 Ngabe babhali baletindzatjana babavete bangebantfu labanjani labalingisi labalandzelako:

- 6.2.1 UMfundisi Hlatjwako? (6)
- 6.2.2 LaCindzi? (6)
- 6.2.3 Mona? (6)
- 6.2.4 Gilbert Zulu? (6)
- 6.2.5 Ephraim Mavuso? (6)
- [30]**

EMAMAKI ESIGABA C: [30]

EMAMAKI SEKAWONKHE: 120